



## MINUTI

Laqgħa tal-Kunsill Lokali Ix-Xagħra

Is-Seba' Legislatura

### Laqgħa Numru Wiehed u Ghoxrin (21)

**23 ta' Novembru, 2016**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

#### **PREŻENTI:**

Joe Cordina – Sindku  
Aaron Agius – Viċi Sindku  
Dr. Joseph Attard – Kunsillier  
Dr. Christian Zammit - Kunsillier  
Dr. Kevin Cutajar – Kunsillier

#### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Joe Cordina ippresieda l-laqgħa.

### 21.1 **Konsiderazzjoni u Approvazzjoni tal-Minuti**

21.1.1 Il-Kunsill approva unanimament il-minuti tal-laqgħa numru 331 li saret nhar it-Tnejn 31 ta' Ottubru 2016 wara li jsiru l-korrezzjonijiet mehtieġa.

### 21.2 **Tweġibiet għall-Mistoqsijiet tal-Kunsilliera**

21.2.1 Il-Viċi Sindku Aaron Agius staqsa dwar jekk hemmx xi żvilupp fuq it-*traffic management plan* li ntalbet minnu għal Triq l-Imqades u Vjal it-Tmienja ta' Settembru. Is-Sindku wieġeb li din il-pjanta għadha qed tigi ippreparata mill-Perit Edward Scerri.

21.2.2 Il-Viċi Sindku Aaron Agius propona li jergħu jinzebgħu s-sinjali tat-traffiku li kien hemm fi Vjal it-Tmienja ta' Settembru qabel din giet asfaltata. Il-Kunsill qabel unanimament ma' din il-proposta u ser nibagħtuha lil Transport Malta sabiex tittiehed azzjoni.

21.2.3 Il-Kunsillier Dr. Joseph Attard staqsa jekk irċivejniex risposta minghand Transport Malta rigward il-*one way* fi Triq Knisja li giet approvata mill-Kunsill f'Lulju li għadda. Is-Sindku Joe Cordina wieġeb li sal-lum għadna ma rċivejna xejn u għaldaqstant ser nerġghu nibagħtu *reminder*.

21.2.4 Il-Kunsillier Dr. Kevin Cutajar staqsa dwar jekk kienx hemm xi żvilupp rigward ix-xogħol ta' spustjar tal-kaxxa tat-telefon li hemm hdejn il-*playing field* fi Vjal it-Tmienja ta' Settembru. Is-Sindku Joe Cordina wieġeb li rappreżentanti mill-kumpanija *GO plc* infurmawna verbalment li dan ix-xogħol isir biss jekk ikun iffinanzjat mill-Kunsill Lokali. Peress li prezentament din il-kaxxa tat-telefon qed tostakola l-bankina u għaldaqstant qed tohloq problema lill-persuni b'dizabilita' li jużaw il-*wheelchair*, il-Kunsill qabel unanimament li għandna nagħmlu talba lill-Kummissjoni Nazzjonali għall-Persuni b'Dizabilita' (KNPD) biex tittehed azzjoni min-naħa tagħhom ukoll.



- 21.2.5 Il-Kunsillier Dr. Kevin Cutajar staqsa dwar jekk hariġx il-permess għaż-żbir tas-sigra tal-ħarrub li tinsab biswit il-Mithna Ta' Kola. Is-Sindku Joe Cordina wieġeb li l-Kunsill applika għal dan il-permess u għadna qed nistennew risposta minghand it-*Tree Permitting Unit* tal-Awtorita' tal-Ippjanar. Ser nibagħtu *reminder*.
- 21.2.6 Il-Kunsillier Dr. Kevin Cutajar staqsa wkoll dwar jekk kienx hemm xi żvilupp rigward it-tneħħija ta' kaxxa tal-*parking* fi Pjazza Sant'Anton. Is-Sindku Joe Cordina wieġeb li għadna qed nistennew l-approvazzjoni ta' Transport Malta biex dan ix-xogħol ikun jista' jsir.
- 21.2.7 Il-Kunsillier Dr. Kevin Cutajar staqsa jekk il-Kunsill Lokali applikax għall-fondi taht l-inizjattiva finanzjarja immedija mid-Dipartiment tal-Gvern Lokali u intitolata 'Stronger Communities: Literacy Projects at Local Level'. Is-Sindku wieġeb li minn informazzjoni li għandna, din l-iskema ser tkun immirata l-aktar għal dawk iż-żoni f'Malta li għandhom problema ta' illitteriżmu u għaldaqstant il-Kunsill Lokali tax-Xagħra ma applikax.

### 21.3 **Komunikazzjonijiet tas-Sindku**

- 21.3.1 Is-Sindku Joe Cordina informa lill-Kunsill li, sad-data tal-għeluq tas-sottomissjonijiet tal-offerti għax-xogħol ta' tisbieħ u rinnovazzjoni quddiem il-Knisja ta' Sant'Anton Abbati, jgħid li nhar it-Tnejn 7 ta' Novembru fil-11am, kien hemm tliet kumpaniji li tefgħu l-offerta tagħhom kif ġej:

<b>Isem tal-Kumpanija</b>	<b>Valur (€)</b>
Gatt Tarmac Limited	20,095.60c
Xmun Projects Limited	19,229.30c
Joe Grima	23,947.44c

Is-Sindku qal li l-ingenier Mario Galea (li huwa wiehed mill-membri fil-bord tal-aġġudikazzjoni ta' dan it-*tender*) informa lill-Kunsill li mill-evalwazzjoni li għamel, jirrizulta li l-ebda wahda minn dawn l-offerti ma hi *technically compliant*.



Fid-dawl ta' dan, is-Sindku Joe Cordina propona u l-Kunsill qabel li għandna nitolbu direzzjoni ċara mingħand id-Dipartiment tal-Kuntratti dwar kif għandna nipproċedu f'dan il-każ. Il-Kunsill qabel li għandna nimxu mal-parir li ninghataw.

Il-laqgħa għet sospiża fis-6.00pm sabiex il-Kunsill seta' jitkellem mal-Kan. Dun Ġwann Sultana li għe jiddiskuti xi punti mal-Kunsill. Il-laqgħa kompliet fis-6.15pm.

L-ambaxxatriċi lokali taż-żgħażaġh, is-Sinjurina Abigail Farrugia, dahlet għal-laqgħa fis-6.15pm.

21.3.2 Is-Sindku Joe Cordina informa lill-Kunsill li sad-data tal-għeluq tas-sottomissjonijiet tal-offerti għall-kwotazzjoni tat-tiżjin ta' Vjal it-Tmienja ta' Settembru u Pjazza l-Vittorja għall-festi tal-Milied, jiġifieri nhar il-Ġimgħa 28 ta' Ottubru fil-11am, intefgħet offerta waħda. Din kienet tal-kumpanija D Illumination Limited u tammonta għall-prezz ta' € 3750.

Is-Sindku propona u l-Kunsill qabel unanimament li għandna nimxu mar-rakkomandazzjoni tal-bord ta' aġġudikazzjoni li twaqqaf biex jevalwa din il-kwotazzjoni u nagħtuha lill-kumpanija D Illumination Limited.

21.3.3 Is-Sindku Joe Cordina informa lill-Kunsill li sad-data tal-għeluq tas-sottomissjonijiet tal-offerti għax-xiri ta' konkors għal xogħol tal-Kunsill, jiġifieri nhar il-Ġimgħa 11 ta' Novembru fil-11am, kien hemm tliet kumpaniji li tefgħu l-offerta tagħhom kif ġej:

Isem tal-Kumpanija	Valur (€)
Road Construction Co. Limited	229.00c
Salvu Camilleri & Sons Limited	275.22c
Gatt Enterprises Limited	266.74c

Is-Sindku propona u l-Kunsill qabel unanimament li għandu jitwaqqaf bord ta' aġġudikazzjoni li jevalwa l-offerti mitfugħa u li jkun magħmul mis-Sindku Joe Cordina, il-Perit Edward Scerri u s-Sur Saviour Bonello.



21.3.4 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-Kunċert tal-Milied li ser isir nhar l-Erbgħa 28 ta' Diċembru 2016 fis-7pm fil-Knisja Bażilika ta' Marija Bambina bis-sehem tal-*Animae Gospel Choir*.

Is-Sindku informa lill-Kunsill li, għall-ewwel darba din is-sena, ser titqassam stedina lil kull familja fix-Xagħra biex tattendi għal din l-attività kulturali. Bħalissa qed jiġi preparat ukoll il-*poster* uffiċjali tal-Kunċert u l-ktejjeb li ser jitqassam fil-Knisja Bażilika lil dawk li ser jattendu.

Bħala prezentatriċi għal dan il-Kunċert, il-Kunsill qabel li għandna ngħidu lil Ruth Amaira bħala l-ewwel preferenza wara li Julia Farrugia ma aċċettatx li tipprezentah minhabba impenji familjari. F'każ li s-Sinjura Amaira ma taċċettax, il-Kunsill qabel li għandna navvicinaw lil Maria Muscat, Louise Tedesco jew Norma Saliba.

21.3.5 Is-Sindku Joe Cordina informa lill-Kunsill li, bħalma sar fis-snin l-imghoddija, għandna norganizzaw numru ta' attivitajiet biex niċċelebraw kif jixraq il-festi tal-Milied.

Għaldaqstant, huwa propona u l-Kunsill qabel li għandna norganizzaw attività soċjali għall-anzjani Xagħrin li jattendu fiċ-Ċentru ta' Matul il-Jum nhar l-Erbgħa 21 ta' Diċembru mid-9am 'il quddiem, ikla għall-kunsillieri u l-istaff fl-uffiċċju amministrattiv u ikla oħra għall-ħaddiema ta' barra.

Is-Segretarju Eżekuttiv Ivan Attard ġibed l-attenzjoni tal-Kunsill li, fiż-żewġ każijiet tal-aħhar, għandna nimxu mad-direttivi mogħtija mid-Dipartiment tal-Gvern Lokali permezz ta' Memo 29/2013 intitolat 'Ikliet/Riċeviment organizzati mill-Kunsilli Lokali'.

21.3.6 Is-Sindku Joe Cordina propona u l-Kunsill qabel unanimament li għandna nikkollaboraw mal-Kan. Dun Ġwann Sultana, Rettur tal-Knisja ta' Sant'Anton Abbati, fl-organizzazzjoni tal-festa adunur dan il-qaddis li ser tiġi iċċelebrata nhar il-Ħadd 22 ta' Jannar 2017.

Il-Kunsill qabel li għandna nhallsu l-ispejjeż tat-trasport bil-vapur għall-pulizija li ser jagħtu wirja bil-klieb, l-ispejjeż tat-trasport bil-vapur għar-



rappreżentanti tal-*Malta Rabbit Club* u l-*Malta Herpatological Society* li ser jagħtu żewġ prezentazzjonijiet, il-premjijiet li ser jingħataw lill-parteċipanti tat-tlielaq tat-tfal u s-servizz tal-Banda *Victory* f'jum il-festa filghodu.

21.3.7 Is-Sindku Joe Cordina propona u l-Kunsill qabel li għandna nwaqqfu sotto-kumitat li jgħin fl-organizzazzjoni tal-attivitajiet tal-Karnival fil-lokalita' tagħna nhar is-Sibt 25 u l-Ħadd 26 ta' Frar 2017.

Il-Kunsill qabel unanimament li dan is-sotto-kumitat għandu jkun iffurmat mis-Sindku Joe Cordina, il-Kunsilliera Dr. Joseph Attard u Dr. Kevin Cutajar, is-Segretarju Eżekuttiv Ivan Attard, l-*Assistant Principal* Josephine Sultana, l-iskrivana Manolita Farrugia, is-Sur Joseph Bajada bħala Segretarju tas-Socjeta' Filarmonika *Victory*, is-Sur Noel Teuma bħala rappreżentant tal-Fondazzjoni Kumittiva u s-Sur Joe Louis Xiberras. L-ewwel laqgħa ta' dan is-sotto-kumitat ser issir qabel il-festi tal-Milied.

21.3.8 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-festival tat-tin u ikel tradizzjonali Malti li ser isir matul it-tieni *weekend* ta' Lulju 2017.

Is-Sindku propona u l-Kunsill qabel unanimament li għal dan il-festival, għandna nistiednu delegazzjoni ta' erba' persuni mill-Kunsilli ta' Mergo, Chevaigné, San Michele Salentino, Domus De Maria, Atessa u Offida b' total ta' erbgħa u għoxrin persuna.

Fuq nota relatata, il-Kunsillier Dr. Christian Zammit propona u l-Kunsill qabel li għandna nibdew diskussjonijiet mal-Kunsilli ta' Offida u San Michele Salentino fl-Italja sabiex matul is-sajf li ġej, norganizzaw skambju ta' żgħażaġh. Għandna wkoll nikkordinaw laqgħa ma' rappreżentanti tal-MEUSAC sabiex nidentifikaw programm ifffinanzjat minn fondi tal-Unjoni Ewropea li jista' jgħinna fl-organizzazzjoni ta' dan l-iskambju.

Is-Sindku Joe Cordina propona wkoll u l-Kunsill qabel li għandna nibdew il-preparamenti tagħna biex nospitaw delegazzjoni minn Mergo u Chevaigné bejn il-31 ta' Ottubru u l-5 ta' Novembru 2017. Skont kif ġie



deciż fil-laqgħa tas-sotto-kumitat tal-gemellaġġi, ser ingibu kwotazzjonijiet għall-akkomodazzjoni ta' dawn id-delegati barranin.

21.3.9 Is-Sindku Joe Cordina informa lill-Kunsill dwar il-htieġa urgenti li jinhatar konsulent li jassistina fl-identifikazzjoni ta' fondi Ewropej għal proġetti tal-Kunsill u fil-mili ta' dawn l-applikazzjonijiet. Dan fid-dawl tal-fatt li f'Diċembru ser tinhareġ applikazzjoni għall-fondi Ewropej għal xogħol ta' bini u manutenzjoni ta' hitan tas-sejjeħ u tindif ta' ġibjuni fost oħrajn.

Wara diskussjoni, is-Sindku propona u l-Kunsill qabel li għandna navviċinaw lil Dr. Daniele Fantechi li għandu esperjenza twila f'dan is-settur biex jgħinna f'applikazzjonijiet simili. F'każ li dan ma jaċċettax, għandna navviċinaw lis-Sur Anthony Zammit li serva għal diversi snin bhala Direttur ta' Eko Ghawdex fi hdan il-Ministeru għal Ghawdex.

21.3.10 Is-Sindku Joe Cordina innota li qed nircievu diversi ilmenti rigward is-sitwazzjoni ġenerali tal-indafa u l-manutenzjoni fil-lokalita'. Fid-dawl ta' dan, huwa propona u l-Kunsill qabel li għandna noħorġu kwotazzjoni għal servizz ta' *supervisor* li jagħmel xogħol ta' supervizjoni u moniteragġ fuq ix-xogħol li jsir mill-haddiema ta' barra tal-Kunsill.

21.3.11 Is-Sindku Joe Cordina informa lill-Kunsill li wasal iż-żmien li norganizzaw il-laqgħa annwali tal-lokalita' li matulha jiġu diskussi mal-pubbliku l-estimi finanzjarji għas-sena 2017. Huwa propona u l-Kunsill qabel unanimament li din il-laqgħa għandha ssir nhar il-Ħadd 15 ta' Jannar 2017 fid-9.30am fl-uffiċċju amministrattiv. Ser niehu hsieb ninfurmaw lir-residenti.

## **21.4 Qari tal-Korrispondenza**

21.4.1 Ċirkulari numru 37/2016 mahruġa mid-Dipartiment tal-Gvern Lokali u intitolata 'Meta Kunsill Lokali jonqos milli jwettaq xi funzjoni'. Il-Kunsill innota l-kontenut.

21.4.2 Ċirkulari numru 38/2016 mahruġa mid-Dipartiment tal-Gvern Lokali u intitolata 'Fondi Pubbliċi minfuqa għal finanzjament ta' Għaqdiet'. Il-Kunsill innota l-kontenut.



- 21.4.3 Ċirkulari numru 39/2016 mahruġa mid-Dipartiment tal-Gvern Lokali u intitolata ‘*Seminar* dwar l-Allokazzjoni Finanzjarja għas-Sena Finanzjarja 2017 – nhar is-Sibt 12 ta’ Novembru 2016’. Il-Kunsill innota l-kontenut.
- 21.4.4 E-mail mingħand Oliver Scicluna, Kummissarju għad-Drittijiet ta’ Persuni b’Dizabilita’, li fiha qed jistieden lis-Sindku jew ir-rappreżentant/a tiegħu sabiex jattendi għall-Konferenza Nazzjonali tal-Jum Internazzjonali tal-Persuni b’Dizabilita’ li ser issir nhar il-Ġimgħa 2 ta’ Diċembru 2016. Il-Kunsill innota l-kontenut.
- 21.4.5 Ċirkulari numru 40/2016 mahruġa mid-Dipartiment tal-Gvern Lokali u intitolata ‘Kodiċi ta’ Etika’. Il-Kunsill innota l-kontenut.
- 21.4.6 Ċirkulari mahruġa mill-Assoċjazzjoni tal-Kunsilli Lokali intitolata ‘Facebook page LCA’. Il-Kunsill innota l-kontenut.
- 21.4.7 E-mail mingħand Catherine Cauchi, Segretarja tal-Kumitat Festi Milied f’Għawdex, li fiha qed tistieden lis-Sindku u/jew rappreżentant/a tiegħu sabiex jattendi għall-Konferenza stampa li ser issir nhar il-Ġimgħa 25 ta’ Novembru f’Palazzo Palina, Sannat, li fiha ser jiġi mniedi l-programm shiħ ta’ attivitajiet organizzati f’Għawdex għal żmien il-festi tal-Milied.
- Għal din il-konferenza ser jattendi s-Sindku Joe Cordina għan-nom tal-Kunsill Lokali.
- 21.4.8 E-mail mingħand Mary Lourdes Borg, *outlet manager* ta’ Marion Mizzi Gozo, li fiha qed tistaqsi lill-Kunsill dwar il-possibilita’ li jiġu organizzati sessjonijiet informattivi u trattamenti ta’ *slimming* u dieta bil-kollaborazzjoni tal-Kunsill. Dawn is-sessjonijiet ser ikunu miftuħa għal dawk ta’ kull eta’ li għandhom problema ta’ piż żejjed.
- Il-Kunsill qabel unanimament li għandna nikkollaboraw bis-shiħ f’din l-inizjattiva. Ser nitolbu lis-Sinjura Borg sabiex tressaq il-proposti tagħha b’mod aktar konkret għall-approvazzjoni tal-Kunsill.
- 21.4.9 Itra mingħand il-Perit Emanuel Vella fuq inkarigu ta’ Manwel Grech sabiex il-Kunsill Lokali tax-Xagħra jieħu hsieb jagħmel l-ewwel sqaq fi





Triq tal-Qaċċa (min-naħa ta' isfel) aċċessibbli għall-vetturi. Din it-talba qiegħda ssir sabiex is-Sur Grech ikun jista' jaċċessa l-fond tiegħu bil-vettura.

Il-Kunsill qabel li għandna ninkarigaw lill-Perit Edward Scerri sabiex jagħmel rapport tekniku dwar ix-xogħol li hemm bżonn isir f'din it-triq biex issir aċċessibbli għall-vetturi.

21.4.10 E-mail mid-Dipartiment tal-Gvern Lokali li fiha qed jistieden lis-Sindku u/jew rappreżentant/a tiegħu sabiex jattendi għall-konferenza tal-gheluq tal-proġett 'A Partnership for Creative Governance' iffinanzjat mill-EEA/Norway Grants. Din il-konferenza ser issir nhar il-Ġimgħa 25 ta' Novembru fil-5.00pm. Il-Kunsill innota l-kontenut.

21.4.11 E-mail mingħand Carmen Grech, Segretarja tal-FGHPD, li fiha qed tistieden rappreżentant mill-Kunsill sabiex jattendi għal seminar bit-tema 'L-Aċċessibilita' fil-Lokalitajiet tagħna' li ser isir bħala parti miċ-ċelebrazzjonijiet fl-okkażjoni tal-Jum Dinji għall-Persuni b'Diżabilita'.

Is-Segretarju Eżekuttiv Ivan Attard ser jattendi għal dan is-seminar għannom tal-Kunsill.

21.4.12 E-mail mingħand Giovanna Mirabile Bartolo, *fundraising events manager* tal-Fondazzjoni *Inspire*, li fiha qed tistieden lis-Sindku u/jew rappreżentant/a tiegħu sabiex jattendi għal attivita' f'Villa Francia biex tfakkar il-Jum Internazzjonali tal-Persuni b'Diżabilita'. Din l-attivita' ser issir nhar il-Hamis 1 ta' Diċembru 2016 fis-6.00pm. Il-Kunsill innota l-kontenut.

21.4.13 E-mail mingħand Joe Sultana li fiha qed jistieden rappreżentanza mill-Kunsill sabiex tattendi għaċ-ċerimonja tal-preżentazzjoni tal-ktieb 'A Man of Cultural Achievements – Essays in honour of Joseph Attard Tabone' li ser issir nhar is-Sibt 26 ta' Novembru 2016 fis-6.00pm fil-Ministeru għal Ghawdex. Il-Kunsill innota l-kontenut.

21.4.14 E-mail mingħand l-Awtorita' tal-Ippjanar li fiha qed tinforma lill-Kunsilli Lokali u lill-pubbliku ġenerali b'sessjoni ta' informazzjoni li ser issir nhar



il-Ħamis 15 ta' Diċembru dwar it-tranzizzjoni mis-sistema l-antika għas-sistema l-ġdida tal-permessi għal żvilupp.

Is-Segretarju Eżekuttiv Ivan Attard ser jattendi għal din is-sessjoni f'isem il-Kunsill.

- 21.4.15 Ċirkulari numru 41/2016 mahruġa mid-Dipartiment tal-Gvern Lokali u intitolata 'Rimunerazzjoni tal-Kenniesa tat-Toroq f'Kuntratti ma' Kunsilli Lokali'. Il-Kunsill innota l-kontenut.
- 21.4.16 E-mail minghand Ellie Wassell u Oliver Cooper li fiha qed jitolbu l-awtorizzazzjoni tal-Kunsill Lokali sabiex ikunu jistgħu jorganizzaw iċ-ċerimonja taż-żwieġ tagħhom nhar is-Sibt 27 ta' Mejju 2017 fil-bajja tar-Ramla l-Ħamra. Il-Kunsill aċċetta din it-talba.
- 21.4.17 Ċirkulari numru 42/2016 mahruġa mid-Dipartiment tal-Gvern Lokali u intitolata 'Inizjattiva ta' Tahriġ dwar il-proċess ta' akkwist (*procurement*)'. Is-sessjonijiet ta' tahriġ immirati għas-Segretarji Eżekuttivi ser isiru nhar il-Ġimgħa 9 u t-Tnejn 12 ta' Diċembru 2016 u għalihom ser jattendi s-Segretarju Eżekuttiv Ivan Attard.
- 21.4.18 Ittra minghand Carl Hili għan-nom tal-Grupp tal-Abbatini tal-Parroċċa tax-Xagħra li fiha qed jitolbu l-kollaborazzjoni tal-Kunsill Lokali tax-Xagħra biex jipromwovu l-presepju li ser isir għall-wiri fi żmien il-Milied fiċ-Ċentru tal-Vokazzjonijiet. Il-Kunsill qabel li għandu jikkollabora f'din l-inizjattiva billi jhallas l-istampar tal-*flyers* biex jipromwovu dan il-presepju, liema spiza m'għandhiex teċċedi s-somma ta' € 100.
- 21.4.19 E-mail mid-Dipartiment tal-Gvern Lokali li fiha qed jinforma lill-Kunsilli Lokali li matul is-sena 2017, il-Ministeru tal-Affarijiet Barranin ser jorganizza żewġ żjarat kulturali għall-komunita' diplomatika residenti f'Malta. Dawk il-Kunsilli Lokali li jixtiequ jospitaw numru ta' diplomatici barranin għandhom jissottomettu espressjoni ta' interess sa mhux aktar tard mill-31 ta' Jannar 2017. Is-Sindku Joe Cordina propona u l-Kunsill qabel li għandna niċċekkjaw x'tinvolvi din l-inizjattiva.

## 21.5 Ilmenti mir-residenti



- 21.5.1 Talba minghand Amanda Xerri ta' 'Liberty House', Triq Ta' Karkar, sabiex urgentament jitrangaw is-*sleeping policeman* li hemm fi Triq Ta' Karkar u fi Triq it-Tafla minhabba li preżentament jinsabu fi stat hażin. Il-Kunsill qabel li dan ix-xogħol għandu jsir.
- 21.5.2 Talba minghand George Refalo ta' 'Beehive', Triq Marsalforn, sabiex issir għatba bejn it-targa tad-dar u l-bankina quddiem il-ħanut ġdid li għadu kemm fetaħ fi Pjazza l-Vitorja minhabba li preżentament din l-għatba hija għolja wisq. Il-Kunsill qabel li dan ix-xogħol għandu jsir.
- 21.5.3 Talba minghand Reuben Galea f'isem il-Kumitat Organizzattiv tal-attivitá 'Presejju Suq u Mexxi' sabiex isiru erbatax-il toqba għall-antarjoli fi Triq Ghajn Hosna. Il-Kunsill qabel li dan ix-xogħol għandu jsir.
- 21.5.4 Talba minghand Linda Kiggell ta' Ġnejna Court, Block A Flat 6, Triq il-Kumittiva, li fiha qed titlob lill-Kunsill sabiex jikkunsidra li jasfalta Triq il-Kumittiva minhabba li preżentament tinsab fi stat hażin. Il-Kunsill qabel li għandna ninfurmaw lil din ir-residentá li dan ix-xogħol qiegħed fil-pjanijiet tagħna u ser isir meta nallokaw il-fondi għalih.
- 21.5.5 Talba minghand Betty Berry ta' Nazzarenu Court, Flat 7, Triq Ġnien Xibla, li fiha qed titlob lill-Kunsill sabiex iwahħal mera faċċata tar-residenza tagħha minhabba li qed issib diffikulta' biex tara min ikun ġej mid-direzzjoni opposta xhin tkun qed toħroġ il-vettura mill-garaxx. Il-Kunsill qabel li għandna niċċekkjaw ma' din ir-residentá dwar is-sit eżatt fejn qed titlob li tiġi mwahħla din il-mera.
- 21.5.6 Talba minghand Nancy Custò ta' 'Villa Rumana', Triq Ta' Gajdoru, li fiha qed titlob lill-Kunsill sabiex jikkunsidra li jasfalta il-parti tat-triq fejn toqgħod hi minhabba li preżentament tinsab fi stat hażin. Il-Kunsill qabel li għandna ninfurmaw lil din ir-residentá li dan ix-xogħol qiegħed fil-pjanijiet tagħna u ser isir meta nallokaw il-fondi għalih.



- 21.5.7 Talba mingħand Dr. Teddy George Farrugia għan-nom taċ-Ċentru tas-Saħħa ta' Ghawdex li fiha qed jitlob lill-Kunsill sabiex jikkunsidra li jixtri kompjuter ġdid għall-berga pubblika. Il-Kunsill aċċetta din it-talba.
- 21.5.8 Talba mingħand Karin Grech ta' 57, Triq it-28 ta' April 1688, sabiex il-mera li hemm fi Triq il-Qaċċa tiġi spustjata għal aktar 'il quddiem minħabba li preżentament qiegħda imbiegħda u għaldaqstant mhix daqshekk ta' benefiċċju għas-sewwieqa. Il-Kunsill ma aċċettax din it-talba.
- 21.5.9 Talba mingħand Michael Agius ta' 30, Triq Jannar, sabiex jitranġa haġt tas-sejjeħ imwaqqa' għat-triq fi Triq Ghajn Wajtar. Il-Kunsill qabel li dan ix-xogħol għandu jsir.
- 21.5.10 Talba mingħand David Cassar ta' 'Xagħra Lodge', Triq San Ġorġ Preca, sabiex il-Kunsill jiksi bil-*membrane* il-*manhole* li hemm quddiem ir-residenza tiegħu minħabba li qed jidhol l-ilma fir-residenza tiegħu. Wara diskussjoni, is-Sindku Joe Cordina propona u l-Kunsill qabel li għandna nirreferu dan l-ilment lill-Korporazzjoni għas-Servizzi tal-Ilma sabiex jitilgħu fuq il-post u jivverifikaw minn fejn hi ġejja din il-problema.
- 21.5.11 Talba mingħand il-Kunsillier Dr. Kevin Cutajar sabiex il-Kunsill jiċċekkja ma' *Heritage Malta* rigward is-sitwazzjoni attwali fl-Għar ta' Calypso u l-*area* ta' madwar. Is-Sindku Joe Cordina qal li l-Għar ta' Calypso u l-*area* ta' madwaru jaqgħu taħt ir-responsabbilita' tal-Ministeru għal Ghawdex u jinsab infurmat li preżentament hemm applikazzjoni għall-fondi Ewropej biex isir xogħol ta' tisbieħ f' din iż-żona.

Il-Viċi Sindku Aaron Agius irtira mil-laqgħa fis-7.15pm.

## **21.6 Konsiderazzjoni u Approvazzjoni tal-iskeda ta' pagamenti**

- 21.6.1 Il-Kunsill approva unanimament l-iskeda ta' pagamenti annessi mal-minuti.

## **21.7 Tmiem tal-laqgħa u data tas-seduta li jmiss**



21.7.1 Il-laqgħa tal-Kunsill intemmet fis-7.30pm u giet agġornata b'mod unanimu għal nhar it-Tnejn 19 ta' Diċembru 2016 fil-5.30pm b'agenda li tkun komunikata aktar 'il quddiem.

**IFFIRMATA**

**Joe Cordina**  
**Sindku**

**IFFIRMATA**

**Ivan Attard**  
**Segretarju Eżekuttiv**